

क्लासिफाइड

ट्रोलिंग का समर्थन नहीं करता संघ : मोहन भागवत

विशेष संवाददाता

नई दिल्ली। राष्ट्रीय स्वयंसेवक संघ के सरसंघचालक मोहन भागवत का कहना है कि उनका संगठन इंटरनेट पर आक्रामक व्यवहार और ट्रोलिंग का समर्थन नहीं करता। उन्होंने कहा कि ऐसा करना स्तरहीनता है।

50 से अधिक विदेशी राजनयिकों से मुलाकात के दौरान संघ प्रमुख ने यह बात कही। मौके पर मौजूद प्रसार भारती के चेयरमैन ए. सूर्यप्रकाश की ओर से किए गए ट्वीट्स के मुताबिक सरसंघचालक ने कहा, ट्रोलिंग करना स्तरहीनता है। हम इस तरह का आक्रामक

भागवत के हवाले से सूर्यप्रकाश की ओर से किए गए एक और ट्वीट में कहा गया, भेदभाव रहित समाज, देश की एकता के साथ ही विश्व की एकता हमारा लक्ष्य है



रुख अपनाने वाले लोगों का समर्थन नहीं करते। हम इंटरनेट पर आक्रामक

व्यवहार का समर्थन नहीं करते हैं। इंडिया फाउंडेशन की ओर से आयोजित

कार्यक्रम के दौरान मोहन भागवत ने डिप्लोमैट्स को संबोधित करने के साथ ही सवालियों के जवाब भी दिए।

संघ प्रमुख ने यह भी कहा कि आरएसएस किसी के साथ भेदभाव में विश्वास नहीं रखता। भागवत के हवाले से सूर्यप्रकाश की ओर से किए गए एक और ट्वीट में कहा गया, भेदभाव रहित समाज, देश की एकता के साथ ही विश्व की एकता हमारा लक्ष्य है। भागवत ने डिप्लोमैट्स को बताया कि संघ स्वास्थ्य, शिक्षा, ग्राम विकास जैसे विभिन्न क्षेत्रों में 1.70 लाख सेवा कार्यों का संचालन करता है। उन्होंने

डिप्लोमैट्स को सेवा कार्यों के बारे में जानकारी के लिए दौरा करने का भी न्योता दिया। भाजपा से संबंधों को लेकर मोहन भागवत ने कहा कि संघ पार्टी के मामलों में कोई हस्तक्षेप नहीं करता। आरएसएस चीफ ने कहा, संघ भाजपा को नहीं चलाता। भाजपा संघ को नहीं चलाती। स्वयंसेवकों के तौर पर हम बातचीत करते हैं, सलाह करते हैं, लेकिन स्वतंत्र रूप से काम करते हैं। गौरतलब है कि पूर्व में संघ के प्रवक्ता रहे और फिलहाल भाजपा के महासचिव राम माधव ही इंडिया फाउंडेशन के निदेशक हैं।

भवाड़ी के फूलबाग चौक पर मिला युवक का शव

महानगर संवाददाता

अलवर। जिले के औद्योगिक क्षेत्र भिवाड़ी के फूलबाग चौक पर एक व्यक्ति की लाश पड़ी मिली है। पुलिस के अनुसार मंगलवार की सुबह सूचना मिली कि फूलबाग चौक पर एक व्यक्ति की लाश पड़ी है।

इस सूचना पर पुलिस ने मौके पर जाकर लाश को कब्जे में लेकर उसे मोर्चरी में रखवाया। पुलिस ने बताया कि मृतक की पहचान 40 वर्षीय राजेश पुत्र मोतीलाल सैनी के रूप में हुई है। मृतक पिछले करीब 8 सालों से भिवाड़ी में ही रह रहा था। जबकि वह मूल रूप से तिजारा होली टीबा मोहल्ले का रहने वाला है। मृतक के परिजनों को सूचना देकर बुलाया गया। पोस्टमार्टम के बाद शव उन्हें सौंप दिया गया।

आंगनवाड़ी कार्यकर्ताओं का आंदोलन जारी

महानगर संवाददाता

अलवर। नियमित करने की मांग सहित अन्य विभिन्न मांगों को लेकर कई दिन से आंदोलन कर रही महिला आंगनवाड़ी कार्यकर्ताओं के हौसले अभी बुलंद हैं।

सरकार के उपेक्षित रवैए के चलते इन महिलाओं में आक्रोश भी काफी है। रोजाना की तरह वे मंगलवार को भी अपनी मांगों के समर्थन में आंदोलन करती नजर आईं। शहर मुख्यालय स्थित जिले के विभिन्न क्षेत्रों में आंगनवाड़ी महिला कार्यकर्ता आंदोलन कर रही हैं। आंदोलन के तहत रोजाना धरना व प्रदर्शन इनकी नियति बन गई है।

मांगों को जल्दी मनवाने के लिए महिला आंगनवाड़ी कार्यकर्ताओं की ओर से सरकार को नियमित रूप से स्थाई अधिकारियों के माध्यम से ज्ञापन भी भिजवाए जा रहे हैं। आंदोलनकारी महिलाओं का कहना है कि नियमित रोजगार उनका हक है और वे इसके लेकर रहेंगी।

85 दिन तक कोमा में रहने के बाद जन्मी बच्ची

विशेष संवाददाता

पुणे। करीब 85 दिन तक कोमा में रहने वाली एक गर्भवती महिला को उसके नवजात शिशु के साथ बचाने में डॉक्टरों ने बड़ी कामयाबी हासिल की है। स्थानीय रूबी हॉल क्लिनिक में पिछले 20 मार्च से मध्य प्रदेश के बुरहानपुर की रहने वाली 32 वर्षीय गर्भवती महिला प्रगति साधवानी का इलाज चल रहा था। लंबे समय तक कोमा में रहने के कारण परिजनों की सारी उम्मीदें खत्म हो चुकी थीं लेकिन आखिरकार डॉक्टरों ने महिला और उसके नवजात को बचा लिया। परिजनों ने हॉस्पिटल की

तारीफ में पीएम और मध्य प्रदेश के सीएम को भी पत्र लिखा है जिसकी जानकारी मिलने के बाद



हॉस्पिटल ने महिला के इलाज के खर्च से भी परिजनों को राहत दे दी। पिछले 8 वर्षों से डायबिटीज से पीड़ित प्रगति करीब साढ़े तीन महीने की प्रेगनेंट थीं जब उन्हें पिछली 5 मार्च को बेहोशी की हालत में अस्पताल ले जाया गया।

एक निजी अस्पताल में इलाज शुरू हुआ लेकिन हालात में ज्यादा सुधार नहीं होने के बाद परिजनों ने रूबी क्लिनिक में न्युरोलॉजिस्ट डॉ.रुस्तम वाडिया से इलाज कराना शुरू किया। यहां पर 20 मार्च से प्रगति का इलाज डॉ.रुस्तम और उनकी टीम ने शुरू किया।

यूआईडीएआई ने 49000 आधार सेंटर्स को किया ब्लॉक

विशेष संवाददाता

मल्टीमीडिया डेस्क। कुछ दिन पहले मीडिया में रिपोर्ट्स आयी थी कि आधार इनरोलमेंट सेंटर्स, खुलेआम नियमों का उल्लंघन कर रहे हैं। इसके बाद भारतीय विशिष्ट पहचान प्राधिकरण ने कहा है कि हमें यह पता चला है कि इस तरह के उल्लंघन लगातार हो रहा था। इस कारण हमने 49000 से अधिक आधार ऑपरेटर्स को ब्लैकलिस्ट कर दिया है। भारतीय

विशिष्ट पहचान प्राधिकरण के सूत्रों ने बताया कि हमें स्वतंत्र रूप से बड़ी संख्या में ऐसे रिपोर्ट्स मिले थे कि कुछ आधार सेंटर्स लोगों से ज्यादा पैसे वसूल कर रहे हैं। इसलिए हमने उन सेंटर्स पर कार्यवाही की। भारतीय विशिष्ट पहचान प्राधिकरण ने बताया कि जो भी ऑपरेटर या सुपरवाइजर गलत कार्य करते हुए पाया जायेगा उसे हम सिस्टम से पांच साल के लिए ब्लैकलिस्ट करेंगे।

कुएं में फंदे से लटका मिला महिला का शव

महानगर संवाददाता

अलवर। कोटकासिम क्षेत्र के गांव मतलवास में गत शाम को खेत एक कुएं में एक अंधेड़ महिला का शव फंदे से लटका हुआ मिला। परिजनों की सूचना पर पुलिस ने मौके पर पहुंच कर शव को कब्जे में लिया तथा राजकीय अस्पताल की मोर्चरी में रखवा दिया गया। मंगलवार को मेडिकल बोर्ड द्वारा शव का पोस्टमार्टम कराकर शव परिजनों को सौंप दिया। पुलिस से प्राप्त जानकारी के अनुसार सोमवार शाम को गांव मतलवास निवासी कृष्णा पुत्री लालसिंह जाति यादव (50) ने गांव के पास खेत में कुएं में फंदा लगाकर अज्ञात कारणों के चलते आत्महत्या कर ली।

बस की चपेट में आने से युवक की मौत

महानगर संवाददाता

अलवर। जिले के किशनगढ़बास बस स्टैंड पर मंगलवार को बसों में यात्रियों को नारियल बेच रहे एक युवक की बस की चपेट में आकर दर्दनाक मौत हो गई। मिली जानकारी के अनुसार सुबह करीब 10 बजे गुजर मोहल्ले में रहने वाला 23 वर्षीय युवक वेदप्रकाश उर्फ भुट्टू रोजाना की तरह बस स्टैंड पर बसों में सवार यात्रियों को नारियल बेच रहा था। इसी बीच अलवर की तरफ से रोडवेज बस यहां पहुंची। जबकि पहले से बस स्टैंड पर एक और बस खड़ी थी। वेदप्रकाश नारियल बेचने के लिए बस में चढ़ने की जल्दबाजी के चलते अचानक दोनों बसों के बीच फंस गया।

राजर्षि अभय समाज में श्रीरामलीला का मंचन 18 से, गणेश पूजन आज

महानगर संवाददाता

अलवर। श्री राजर्षि अभय समाज के रंगमंच पर श्रीरामलीला का मंचन 18 सितम्बर से शुरू होगा जो 1 अक्टूबर तक चलेगा।

श्रीराजर्षि अभय समाज के महामंत्री महेशचंद्र शर्मा ने बताया कि दशहरा महोत्सव के तहत राजर्षि अभय समाज द्वारा प्रस्तुत किए जाने वाले कार्यक्रम 16 सितम्बर से शुरू होंगे। इसके लिए गणपति पूजन एवं

ज्योति, स्थापना के मंगल कार्य संपन्न करने हेतु राजर्षि अभय समाज के पदाधिकारी, कलाकार, सदस्य बुधवार को सुबह 7 बजे संस्था रामलीला मैदान से लाल दरवाजा स्थित गणेश के मंदिर के लिए बैंड बाजे के साथ प्रस्थान करेंगे। वहां पूजन आरती कर ज्योति लेकर रामलीला रंगमंच पर आएंगे। जहां अखंड ज्योति की स्थापना की जाएगी। मंच का पूजन किया जाएगा।

अजमेर लोकसभा उपचुनाव में सचिन पायलट ही होंगे कांग्रेस के उम्मीदवार

महानगर संवाददाता

अजमेर। लोकसभा सीट पर होने वाले उपचुनाव में कांग्रेस पार्टी की ओर से उम्मीदवार पार्टी प्रदेशाध्यक्ष सचिन पायलट ही होंगे। यह दावा किसी ओर ने नहीं अजमेर दौरे पर आए सेवादल के प्रदेश मुख्य संगठक राकेश पारीक ने किया है। उन्होंने कहा है कि पायलट अजमेर से सांसद रह चुके हैं और इस उपचुनाव में भी पायलट ही कांग्रेस के उम्मीदवार होंगे। इंडोर स्टेडियम में सेवादल कार्यकर्ताओं की बैठक लेने आए पारीक ने कहा कि अजमेर से सांसद रहते हुए सचिन पायलट ने यहां जो विकास के काम किए हैं उसे अजमेर की जनता आज भी याद करती है।

स्कूल प्रबंधन ने अवैध खनन बंद करवाने के लिए अधिकारियों को लिखे पत्र

महानगर संवाददाता

अलवर। मालाखेड़ा थाना क्षेत्र स्थित ग्राम पंचायत जमालपुर के गांव बिलंदी स्थित राजकीय सेकेंडरी स्कूल के कार्यवाहक प्रधानाध्यापक अंगद कुमार ने स्कूल के 200 मीटर दायरे तक अवैध खनन रोकने के लिए जिला कलेक्टर पुलिस अधीक्षक तहसीलदार व थानेदार को पत्र लिखकर आवश्यक कार्रवाई की मांग की है। इस मौके पर गांव के परिजन भी इकट्ठे हुए और सभी ने एक राय मत से स्कूल के आसपास होने वाले अवैध खनन को रोकने की पुरजोर मांग की है। ग्रामीणों ने पहाड़ी क्षेत्र जो राजस्व रिकॉर्ड में गैर मुमकिन पहाड़ दर्ज है। उस पर होने वाले अवैध खनन पर रोक लगाने की पुरजोर मांग की है। इस मौके पर पंचायत समिति उमरैण के पूर्व प्रधान शिवलाल गुर्जर, पप्पूराम भैरवा, रामधन बैरवा, सिद्धि गुर्जर, रामफल गुर्जर, सरपंच विश्राम गुर्जर सहित सरकारी स्कूल में पढ़ने वाले बच्चों के अभिभावक सैकड़ों संख्या में मौजूद रहे।



खोया-पया
मेरा राजस्थान नर्सिंग काउंसिल का पंजीयन प्रमाण-पत्र जिसका नर्स पंजीयन संख्या 73583 व मिडवाइफ पंजीयन संख्या 64331 जयपुर में गिर गया है। किसी भी व्यक्ति को मिले। सूचित करें।
सतीश कुमार शर्मा, मो. 9782116112

महानगर की प्रति प्राप्त करने के लिए इस नंबर पर संपर्क करें। (सुबह 10 से शाम 5 बजे) मो. 8107288197

किराये के लिए
हीरापुरा बाईपास के पास सत्य कॉलोनी में पॉश लोकेशन, 2 कमरे, लेटबाथ/किचन, बरामदा, बॉलकनी, अच्छी लोकेशन, शाकाहारी छात्रों के लिए किराये पर ग्राउंड फ्लोर में उपलब्ध है। सेपरेट एंट्रेंस।
संपर्क: 9413764079

पाठकगण ध्यान दें। किसी भी विज्ञापनदाता द्वारा किए गए किसी भी प्रकार के दावे/प्रस्तुतिकरण के लिए जयपुर महानगर टाइम्स जिम्मेदार नहीं है। अतः किसी भी विज्ञापन पर कार्रवाई से पहले जरूरी/संपूर्ण जानकारी अवश्य प्राप्त कर लें।

-प्रबंधक

उत्तर पश्चिम रेलवे		सामग्री आपूर्ति हेतु निविदा सूचना भण्डार विभाग	
ई-प्रोक्वोरमेंट के द्वारा		दिनांक: 11.09.2017	
निविदा सूचना संख्या: एस/2017/29		उ.प. रेलवे प्रधान कार्यालय, जवाहर सर्किल के पास, मालवीय नगर जयपुर-302017 निम्नलिखित मदों हेतु मोहरखंड खुली ई-निविदायें www.ireps.gov.in पर जायें।	
क्र. सं.	निविदा सं.	अल्प विवरण	मात्रा
1.	70171810	पेंट इनेमल सिन्थेटिक एक्सटीरिओर बुशिंग एयर क्राफ्ट ब्लू	38660 लीटर्स
2.	50175163	पीवीसी इंसुलेटेड अंडरग्राउंड रेलवे सिग्नलिंग केबल	201.5 कि.मी
3.	50168118	सप्लाई ऑफ एसएमपीएस बेस्ड इंटीग्रेटेड पॉवर सप्लाई सिस्टम	10 नग
4.	90171125	एल्युमीनियम चेकुरेड शीट्स	13210 कि.ग्रा.
5.	30171963	पीओएच कित	1594 सैट
6.	50168255	पीवीसी इंसुलेटेड एल्युमीनियम कंडक्टर अमोरेड उनस्क्रीनेड अंडरग्राउंड पॉवर केबल	777.50 कि.मी.
7.	10174742	इलेक्ट्रान बीम इरिडिअलिओन पॉवर केबल	34342 मीटर्स
8.	40171414	वी दीप शूव टाइप (सिक्स शूव) अल्टरनेटर पुल्ली	561 नग
9.	50155099ए	सप्लाई ऑफ एसएमपीएस बेस्ड आईपीएस सिस्टम	04 नग

(1) इच्छुक निविदाकर्ता हमारी वेबसाइट पर सामग्री का पूरा विवरण/स्पेसिफिकेशन/बयाना राशि/निविदा फार्म का मूल्य और अन्य जानकारी देख सकते हैं। सभी निविदाकर्ताओं से निवेदन है कि अपने डिजिटल हस्ताक्षर प्राप्त करें तथा अपनी फर्म को उक्त साइट पर रजिस्टर्ड करें। (2) 25 लाख से नीचे के विज्ञापित निविदा, सीमित निविदा, विशेष सीमित निविदा एवं कम मूल्य की निविदा में भाग लेने के लिए/देखने के लिए कृपया हमारी वेबसाइट www.ireps.gov.in पर जायें। (3) कोई भी जानकारी के लिए हमारी वेबसाइट www.nwr.indianrailways.gov.in पर देख सकते हैं। (4) 01 जुलाई 2017 से सेवा व माल कर (GST) लागू किया गया है। निविदाकर्ताओं से अनुरोध है कि वे निविदाएं भरने हेतु अपनी फर्मों को सेवा व माल कर (GST) से पंजीकृत करें एवम् तदनुसार निविदाओं (Tenders) की दरें (Rates) भरें।

उत्तर पश्चिम रेलवे www.facebook.com/northwesternrailway पर उपलब्ध है।